

## وزیر اعلیٰ نے گورکھپور میں گیان سنگھ یادگاری اتر پردیش کیسری کشتی مقابلے کے فائنل میں مختلف زمرے کے فاتح کھلاڑیوں کو انعامات سے نوازا

ریاست میں پوشیدہ صلاحیتوں کے فروغ کے لیے جگہ جگہ کھیل اکادمی بنانے کی اسکیم  
لکھنؤ ۲۴ دسمبر ۲۰۱۷

اتر پردیش کے وزیر اعلیٰ یوگی آدتیہ ناتھ جی نے آج گورکھپور کی تحصیل کھجنی کے انول قصبے کے موضع چتر بندواری میں منعقد شری گیان سنگھ یادگاری اتر پردیش کیسری کشتی فائنل میں مختلف زمرے کے فاتح کھلاڑیوں کو ۵۱ ہزار روپے نقد اور ٹڈل نیز نائب فاتح کھلاڑیوں کو ۲۱ ہزار روپے نقد اور ٹڈل دے کر نوازا۔ اس دوران وزیر اعلیٰ نے موجود کھیل کے شائقین اور عوام کو خطاب کرتے ہوئے کہا کہ کشتی مٹی سے جڑا ہوا کھیل ہے۔ کشتی ہم سب کو مٹی سے جوڑتی ہے اور آج اس کو فروغ دینے کی ضرورت ہے۔ انہوں نے کہا کہ ریاست میں صلاحیتوں کے فروغ کے لیے جگہ جگہ کھیل اکادمی بنانے کی اسکیم ہے۔ حکومت اس سمت کام کر رہی ہے۔ انہوں نے کہا کہ چتر بندواری گاؤں میں مٹی کے ساتھ ساتھ مٹ کے اکھاڑے کا انتظام بھی کیا جائے گا۔

اس موقع پر وزیر کھیل، نوجوان بہبود، پیشہ ورانہ تعلیم اور مہارت فروغ جناب چیتن چوہان نے کہا کہ گزشتہ ۲۵ سال سے کھلاڑیوں کے لیے سرکاری ملازمت کے دروازے بند تھے۔ ریاست میں حکومت تشکیل ہوتے ہی گیارہ مختلف محکموں میں کھلاڑیوں کی ملازمت کا انتظام کیا گیا ہے۔ ساتھ ہی ریٹائر ہو چکے بین الاقوامی سطح کے انعام یافتہ کھلاڑیوں کو ۲۰ ہزار روپے ماہانہ پنشن دینے کے سلسلے میں بھی کام کیا جا رہا ہے۔

-----